

ਸੰਗਮਯੁਗ ਤਨ, ਮਨ, ਧਨ ਅਤੇ ਸਮਾਂ ਸਫਲ ਕਰਨ ਦਾ ਯੁਗ

ਅੱਜ ਵਿਸ਼ਵ ਕਲਿਆਣਕਾਰੀ ਬਾਪ ਆਪਣੇ ਸਹਿਯੋਗੀ ਬੱਚਿਆਂ ਨੂੰ ਵੇਖ ਰਹੇ ਹਨ। ਹਰ ਇੱਕ ਬੱਚੇ ਦੀ ਦਿਲ ਵਿੱਚ ਬਾਪ ਨੂੰ ਪ੍ਰਤੱਖ ਕਰਨ ਦੀ ਲਗਨ ਲਗੀ ਹੋਈ ਹੈ। ਸਭ ਦਾ ਇੱਕ ਹੀ ਸ੍ਰੇਸ਼ਠ ਸੰਕਲਪ ਹੈ ਅਤੇ ਸਾਰੇ ਇਸੇ ਕੰਮ ਵਿੱਚ ਉਮੰਗ ਉਤਸਾਹ ਨਾਲ ਲੱਗੇ ਹੋਏ ਹਨ। ਇੱਕ ਬਾਪ ਨਾਲ ਲਗਨ ਹੋਣ ਕਾਰਨ ਸੇਵਾ ਵਿੱਚ ਵੀ ਲਗਨ ਲਗੀ ਹੋਈ ਹੈ। ਦਿਨ - ਰਾਤ ਸਾਕਾਰ ਕਰਮ ਵਿੱਚ ਅਤੇ ਸੁਪਨੇ ਵਿੱਚ ਵੀ ਬਾਪ ਅਤੇ ਸੇਵਾ ਵਿਖਾਈ ਦਿੰਦਾ ਹੈ, ਬਾਪ ਦਾ ਸੇਵਾ ਨਾਲ ਪਿਆਰ ਹੈ ਇਸ ਲਈ ਸਨੇਹੀ ਸਹਿਯੋਗੀ ਬੱਚਿਆਂ ਦਾ ਵੀ ਪਿਆਰ ਸੇਵਾ ਨਾਲ ਚੰਗਾ ਹੈ। ਇਹ ਸਨੇਹ ਦਾ ਸਬੂਤ ਹੈ ਮਤਲਬ ਪ੍ਰਮਾਣ ਹੈ। ਅਜਿਹੇ ਸਹਿਯੋਗੀ ਬੱਚਿਆਂ ਨੂੰ ਵੇਖ ਬਾਪਦਾਦਾ ਵੀ ਖੁਸ਼ ਹੁੰਦੇ ਹਨ। ਆਪਣਾ ਤਨ - ਮਨ - ਧਨ, ਸਮਾਂ ਕਿੰਨੇ ਪਿਆਰ ਨਾਲ ਸਫਲ ਕਰ ਰਹੇ ਹਨ। ਪਾਪ ਦੇ ਖਾਤੇ ਵਿੱਚੋਂ ਬਦਲ ਪੁੰਨ ਦੇ ਖਾਤੇ ਵਿੱਚ ਵਰਤਮਾਨ ਵੀ ਸ੍ਰੇਸ਼ਠ ਅਤੇ ਭਵਿੱਖ ਦੇ ਲਈ ਵੀ ਜਮਾਂ ਕਰ ਰਹੇ ਹਨ। ਸੰਗਮਯੁਗ ਹੈ ਹੀ ਇੱਕ ਦਾ ਪਦਮਗੁਣਾ ਜਮਾਂ ਕਰਨ ਦਾ ਯੁਗ। ਤਨ ਸੇਵਾ ਵਿੱਚ ਲਗਾਓ ਅਤੇ 21 ਜਨਮਾਂ ਦੇ ਲਈ ਸੰਪੂਰਨ ਨਿਰੋਗੀ ਤਨ ਪ੍ਰਾਪਤ ਕਰੋ। ਕਿਵੇਂ ਦਾ ਵੀ ਕਮਜ਼ੋਰ ਤਨ ਹੋਵੇ, ਰੋਗੀ ਹੋਵੇ ਪਰ ਵਾਚਾ ਕਰਮਨਾ ਨਹੀਂ ਤਾਂ ਮਨਸਾ ਸੇਵਾ ਅੰਤਿਮ ਘੜੀ ਤੱਕ ਵੀ ਕਰ ਸਕਦੇ ਹੋ। ਆਪਣੇ ਅਤਿੰਦਰੀਏ ਸੁੱਖ ਸ਼ਾਂਤੀ ਦੀ ਸ਼ਕਤੀ ਚਿਹਰੇ ਤੋਂ ਨੈਣਾਂ ਤੋਂ ਵਿਖਾ ਸਕਦੇ ਹੋ। ਜੇ ਸੰਪਰਕ ਵਾਲੇ ਵੇਖ ਕੇ ਇਹ ਹੀ ਕਹਿਣ ਕਿ ਇਹ ਤਾਂ ਵੰਡਰਫੁਲ ਪੇਸ਼ਟ ਹੈ। ਡਾਕਟਰ ਵੀ ਪੇਸ਼ਟ ਨੂੰ ਵੇਖ ਕੇ ਖੁਸ਼ ਹੋ ਜਾਵੇ। ਉਵੇਂ ਤਾਂ ਡਾਕਟਰ ਪੇਸ਼ਟ ਨੂੰ ਖੁਸ਼ੀ ਦਿੰਦੇ ਹਨ, ਦਵਾਉਂਦੇ ਹਨ ਪਰ ਉਹ ਦੇਣ ਦੀ ਬਜਾਏ ਲੈਣ ਦਾ ਅਨੁਭਵ ਕਰਨ। ਕਿਵੇਂ ਦੇ ਵੀ ਬੀਮਾਰ ਹੋਣ ਜੇਕਰ ਦਿਵਯ ਬੁਧੀ ਸਾਲਮ ਹੈ ਤਾਂ ਅੰਤ ਘੜੀ ਤੱਕ ਵੀ ਸੇਵਾ ਕਰ ਸਕਦੇ ਹਨ ਕਿਉਂਕਿ ਇਹ ਜਾਣਦੇ ਹੋ ਕਿ ਇਸ ਤਨ ਦੀ ਸੇਵਾ ਦਾ ਫਲ 21 ਜਨਮ ਖਾਂਦੇ ਰਹਾਂਗੇ। ਅਜਿਹੇ ਤਨ ਨਾਲ, ਮਨ ਨਾਲ ਖੁਦ ਸਦਾ ਮਨ ਦੇ ਸ਼ਾਂਤੀ ਸਵਰੂਪ ਬਣ, ਸਦਾ ਹਰ ਸੰਕਲਪ ਵਿੱਚ ਸ਼ਕਤੀਸ਼ਾਲੀ ਬਣ ਸੁਭ ਭਾਵਨਾ, ਸੁਭ ਕਾਮਨਾ ਦੁਆਰਾ ਦਾਤਾ ਬਣ ਸੁੱਖ ਸ਼ਾਂਤੀ ਦੀਆਂ ਸ਼ਕਤੀ ਦੀਆਂ ਕਿਰਨਾਂ ਵਾਯੂਮੰਡਲ ਵਿੱਚ ਫੈਲਾਉਂਦੇ ਰਹੋ। ਜਦੋਂ ਤੁਹਾਡੀ ਰਚਨਾ ਸੂਰਜ ਚਾਰੋਂ ਪਾਸੇ ਪ੍ਰਕਾਸ਼ ਦੀਆਂ ਕਿਰਨਾਂ ਫੈਲਾਉਂਦੇ ਰਹਿੰਦੇ ਹਨ ਤਾਂ ਆਪ ਮਾਸਟਰ ਰਚਤਾ, ਮਾਸਟਰ ਸਰਵਸ਼ਕਤੀਮਾਨ, ਵਿਧਾਤਾ, ਵਰਦਾਤਾ, ਭਾਗਿਆਵਾਨ ਪ੍ਰਾਪਤੀ ਦੀਆਂ ਕਿਰਨਾਂ ਨਹੀਂ ਫੈਲਾ ਸਕਦੇ ਹੋ? ਸੰਕਲਪ ਸ਼ਕਤੀ ਮਤਲਬ ਮਨ ਦੁਆਰਾ ਇਕ ਜਗ੍ਹਾ ਤੇ ਹੁੰਦੇ ਹੋਏ ਵੀ ਚਾਰੋਂ ਤਰਫ਼ ਵਾਇਸ਼੍ਣਵ ਦੁਆਰਾ ਵਾਯੂਮੰਡਲ ਬਣਾ ਸਕਦੇ ਹੋ। ਥੋੜ੍ਹੇ ਜਿਹੇ ਵਕਤ ਦੀ ਇਸ ਜਨਮ ਵਿੱਚ ਮਨ ਨਾਲ ਸੇਵਾ ਕਰਨ ਤੇ 21 ਜਨਮ ਮਨ ਸਦਾ ਸੁੱਖ ਸ਼ਾਂਤੀ ਦੀ ਮੰਜ ਵਿੱਚ ਹੋਵੇਗਾ। ਫੇਰ ਅੱਧਾਕਲਪ ਭਗਤੀ ਦੁਆਰਾ, ਚਿੰਤਰਾਂ ਦੁਆਰਾ ਮਨ ਦੀ ਸ਼ਾਂਤੀ ਦੇਣ ਦੇ ਨਿਮਿਤ ਬਣੇਗੇ। ਚਿੰਤਰ ਵੀ ਇਨ੍ਹਾਂ ਸ਼ਾਂਤੀ ਦਾ, ਸ਼ਕਤੀ ਦਾ ਦੇਣ ਵਾਲਾ ਬਣੇਗਾ। ਤਾਂ ਇੱਕ ਜਨਮ ਦੇ ਮਨ ਦੀ ਸੇਵਾ ਸਾਰਾ ਕਲਪ ਚੈਤੰਨ ਸਵਰੂਪ ਨਾਲ ਜਾਂ ਚਿੰਤਰ ਨਾਲ ਸ਼ਾਂਤੀ ਦਾ ਸਵਰੂਪ ਬਣੇਗਾ।

ਅਜਿਹੇ ਧਨ ਦੁਆਰਾ ਸੇਵਾ ਦੇ ਨਿਮਿਤ ਬਣਨ ਵਾਲੇ 21 ਜਨਮ ਅਣਗਣਿਤ ਧਨ ਦੇ ਮਾਲਿਕ ਬਣ ਜਾਂਦੇ ਹਨ। ਨਾਲ - ਨਾਲ ਦੁਆਰਾ ਤੋਂ ਹੁਣ ਤੱਕ ਵੀ ਅਜਿਹੀ ਆਤਮਾ ਕਦੇ ਧਨ ਦੀ ਭਿਖਾਰੀ ਨਹੀਂ ਬਣੇਗੀ। 21 ਜਨਮ ਰਾਜ ਭਾਗ ਪਾਉਣਗੇ। ਜੇ ਧਨ ਮਿੱਟੀ ਦੇ ਸਮਾਨ ਹੋਵੇਗਾ ਅਤੇ ਅਕੀਚਾਰ (ਬੇਸ਼ੁਮਾਰ, ਅਥਾਹ) ਹੋਵੇਗਾ। ਤੁਹਾਡੀ ਪੂਜਾ ਦੀ ਵੀ ਪੂਜਾ ਮਤਲਬ ਪੂਜਾ ਦੇ ਸੇਵਾਧਾਰੀ ਵੀ ਅਣਗਣਿਤ ਧਨ ਦੇ ਮਾਲਿਕ ਹੋਣਗੇ। ਪਰ 63 ਜਨਮਾਂ ਵਿੱਚ ਕਿਸੇ ਜਨਮ ਵਿੱਚ ਵੀ ਧਨ ਦੇ ਭਿਖਾਰੀ ਨਹੀਂ ਬਣਨਗੇ। ਮਜੇ ਨਾਲ ਦਾਲ ਰੋਟੀ ਖਾਣ ਵਾਲੇ ਹੋਣਗੇ ਕਦੇ ਰੋਟੀ ਦੇ ਭਿਖਾਰੀ ਨਹੀਂ ਹੋਣਗੇ। ਤਾਂ ਇੱਕ ਜਨਮ ਦਾਤਾ ਦੇ ਪ੍ਰਤੀ ਧਨ ਲਗਾਉਣ ਨਾਲ, ਦਾਤਾ ਵੀ ਕੀ ਕਰੇਗਾ? ਸੇਵਾ ਵਿੱਚ ਲਗਾਵੇਗਾ। ਤੁਸੀਂ ਤਾਂ ਬਾਪ ਦੀ ਭੰਡਾਰੀ ਵਿੱਚ ਪਾਉਂਦੇ ਹੋ ਨਾ ਅਤੇ ਬਾਪ ਫੇਰ ਸੇਵਾ ਵਿੱਚ ਲਗਾਉਂਦੇ ਹਨ। ਤਾਂ ਸੇਵਾ ਅਰਥ ਜਾਂ ਦਾਤਾ ਦੇ ਅਰਥ ਧਨ ਲਗਾਉਣਾ ਮਤਲਬ ਪੂਰਾ ਕਲਪ ਭਿਖਾਰੀ ਪਣੇ ਤੋਂ ਬਚਣਾ। ਜਿਨ੍ਹਾਂ ਲਗਾਵੇ ਉਨ੍ਹਾਂ ਦਵਾਪਰ ਤੋਂ ਕਲਯੁਗ ਤੱਕ ਵੀ ਆਰਾਮ ਨਾਲ ਖਾਂਦੇ ਰਹੇਗੇ। ਤਾਂ ਤਨ, ਮਨ, ਧਨ ਅਤੇ ਸਮਾਂ ਸਫਲ ਕਰਨਾ ਹੈ।

ਸਮੇਂ ਲਗਾਉਣ ਵਾਲੇ ਇੱਕ ਤਾਂ ਸ੍ਰਿਸ਼ਟੀ ਚੱਕਰ ਦੇ ਸਭ ਤੋਂ ਸ੍ਰੇਸ਼ਠ ਸਮੇਂ ਸਤਿਯੁਗ ਵਿੱਚ ਆਉਂਦੇ ਹਨ। ਜਿਸ ਸਮੇਂ ਦਾ ਭਗਤ ਲੋਕ ਹੁਣ ਵੀ ਗਾਇਨ ਕਰਦੇ ਰਹਿੰਦੇ ਹਨ। ਸੂਰਗ ਦਾ ਗਾਇਨ ਕਰਦੇ ਹਨ ਨਾ। ਤਾਂ ਸਤੋਪ੍ਰਧਾਨ ਵਿੱਚ ਵੀ ਵਨ - ਵਨ - ਵਨ ਅਜਿਹੇ ਸਮੇਂ ਤੇ ਮਤਲਬ ਸਤਿਯੁਗ ਦੇ ਪਹਿਲੇ ਜਨਮ ਵਿੱਚ, ਅਜਿਹੇ ਸ੍ਰੇਸ਼ਠ ਸਮੇਂ ਦਾ ਅਧਿਕਾਰ ਪਾਉਣ ਵਾਲੇ, ਪਹਿਲੇ ਨੰਬਰ ਵਾਲੀ ਆਤਮਾ ਦੇ ਨਾਲ - ਨਾਲ ਜੀਵਨ ਦਾ ਸਮਾਂ ਬਿਤਾਉਣ ਵਾਲੇ ਹੋਣਗੇ। ਉਨ੍ਹਾਂ ਦੇ ਨਾਲ ਪੜ੍ਹਨ ਵਾਲੇ, ਖੇਡਣ ਵਾਲੇ, ਘੁੰਮਣ ਵਾਲੇ ਹੋਣਗੇ। ਤਾਂ ਜੇ ਸੰਗਮ ਤੇ ਆਪਣਾ ਸਮਾਂ ਸਫਲ ਕਰਦੇ ਹਨ ਉਸਦਾ ਸ੍ਰੇਸ਼ਠ ਫਲ ਸੰਪੂਰਨ ਸੁਨਹਿਰੇ, ਸ੍ਰੇਸ਼ਠ ਸਮੇਂ ਦਾ ਅਧਿਕਾਰ ਪ੍ਰਾਪਤ ਹੁੰਦਾ ਹੈ। ਜੇਕਰ ਸਮਾਂ ਲਗਾਉਣ ਵਿੱਚ ਅਲਬੇਲੇ ਰਹੇ ਤਾਂ ਪਹਿਲੇ ਨੰਬਰ ਵਾਲੀ ਆਤਮਾ ਮਤਲਬ ਸ੍ਰੀਕ੍ਰਿਸ਼ਨ ਸਵਰੂਪ ਵਿੱਚ ਸੂਰਗ ਦੇ ਪਹਿਲੇ ਵਰ੍ਹੇ ਵਿੱਚ ਨਾ ਆਕੇ ਪਿੱਛੇ - ਪਿੱਛੇ ਨੰਬਰਵਾਰ ਆਉਣਗੇ। ਇਹ ਹੈ ਸਮਾਂ ਦੇਣ ਦਾ ਮਹੱਤਵ। ਦਿੰਦੇ ਕੀ ਹੋ ਅਤੇ ਲੈਂਦੇ ਕੀ ਹੋ? ਇਸ ਲਈ ਚਾਰੋਂ ਹੀ ਗੱਲਾਂ ਨੂੰ ਸਦਾ ਚੈਕ ਕਰੋ - ਤਨ - ਮਨ - ਧਨ, ਸਮਾਂ ਚਾਰੋਂ ਹੀ ਜਿਨ੍ਹਾਂ ਲਗਾ ਸਕਦੇ ਹਾਂ ਉਹਨਾਂ ਲਗਾਉਂਦੇ ਹਾਂ? ਇਵੇਂ ਤਾਂ ਨਹੀਂ ਜਿੰਨਾ ਲਗਾ

ਸਕਦੇ ਉਨਾਂ ਨਹੀਂ ਲਗਾਉਂਦੇ। ਯਥਾਸ਼ਕਤੀ ਲਗਾਉਣ ਨਾਲ ਪ੍ਰਾਪਤੀ ਵੀ ਯਥਾਸ਼ਕਤੀ ਹੋਵੇਗੀ। ਸੰਪੂਰਨ ਨਹੀਂ ਹੋਵੇਗੀ। ਤੁਸੀਂ ਬ੍ਰਾਹਮਣ ਆਤਮਾਵਾਂ ਸਭ ਨੂੰ ਸੰਦੇਸ਼ ਵਿੱਚ ਕੀ ਕਹਿੰਦੇ ਹੋ? ਸੰਪੂਰਨ ਸੁੱਖ ਸ਼ਾਂਤੀ ਤੁਹਾਡਾ ਜਨਮ ਸਿੱਧ ਅਧਿਕਾਰ ਹੈ। ਇਹ ਤਾਂ ਨਹੀਂ ਕਹਿੰਦੇ ਹੋ ਯਥਾਸ਼ਕਤੀ ਤੁਹਾਡਾ ਅਧਿਕਾਰ ਹੈ। ਸੰਪੂਰਨ ਕਹਿੰਦੇ ਹੋ ਨਾ। ਜਦੋਂ ਸੰਪੂਰਨ ਅਧਿਕਾਰ ਹੈ ਤਾਂ ਸੰਪੂਰਨ ਪ੍ਰਾਪਤੀ ਕਰਨਾ ਹੀ ਬ੍ਰਾਹਮਣ ਜੀਵਨ ਹੈ। ਅਧੂਰਾ ਹੈ ਤਾਂ ਖੱਤਰੀ ਹੈ। ਚੰਦ੍ਰਵੰਸ਼ੀ ਅੱਧੇ ਵਿੱਚ ਆਉਂਦੇ ਹਨ ਨਾ। ਤਾਂ ਯਥਾਸ਼ਕਤੀ ਅਰਥਾਤ ਅਧੂਰਾਪਨ ਅਤੇ ਬ੍ਰਾਹਮਣ ਜੀਵਨ ਅਰਥਾਤ ਹਰ ਗੱਲ ਵਿੱਚ ਸੰਪੂਰਨ। ਤਾਂ ਸਮਝਾ ਬਾਪਦਾਦਾ ਬੱਚਿਆਂ ਦੇ ਸਹਿਯੋਗ ਦੇਣ ਦਾ ਚਾਰਟ ਵੇਖ ਰਹੇ ਸਨ। ਹਨ ਸਾਰੇ ਸਹਿਯੋਗੀ। ਜਦੋਂ ਸਹਿਯੋਗੀ ਬਣੇ ਹਾਂ ਤਾਂ ਸਹਿਜਯੋਗੀ ਬਣੇ ਹਾਂ। ਸਾਰੇ ਸਹਿਯੋਗੀ, ਸਹਿਜਯੋਗੀ, ਸ੍ਰੇਸ਼ਠ ਆਤਮਾਵਾਂ ਹੋ। ਬਾਪਦਾਦਾ ਹਰ ਇੱਕ ਬੱਚੇ ਨੂੰ ਸੰਪੂਰਨ ਅਧਿਕਾਰੀ ਆਤਮਾਵਾਂ ਬਣਾਉਂਦੇ ਹਨ। ਫੇਰ ਯਥਾਸ਼ਕਤੀ ਕਿਉਂ ਬਣਦੇ ਹੋ? ਜਾਂ ਇਹ ਸੋਚਦੇ ਹੋ ਕੋਈ ਤਾਂ ਬਣਨਗੇ। ਅਜਿਹੇ ਬਣਨ ਵਾਲੇ ਬਹੁਤ ਹਨ। ਤੁਸੀਂ ਨਹੀਂ ਹੋ? ਹਾਲੇ ਵੀ ਸੰਪੂਰਨ ਅਧਿਕਾਰ ਪਾਉਣ ਦਾ ਸਮਾਂ ਹੈ। ਸੁਣਾਇਆ ਸੀ ਨਾ - ਹਾਲੇ ਟੂਲੇਟ ਦਾ ਬੋਰਡ ਨਹੀਂ ਲੱਗਿਆ ਹੈ। ਲੇਟ ਮਤਲਬ ਪਿੱਛੇ ਆਉਣ ਵਾਲੇ ਅੱਗੇ ਵੱਧ ਸਕਦੇ ਹਨ ਇਸ ਲਈ ਹਾਲੇ ਵੀ ਗੋਲਡਨ ਚਾਂਸ ਹੈ। ਜਦੋਂ ਟੂਲੇਟ ਦਾ ਬੋਰਡ ਲਗ ਜਾਵੇਗਾ ਫੇਰ ਗੋਲਡਨ ਚਾਂਸ ਦੀ ਬਜਾਏ ਸਿਲਵਰ ਚਾਂਸ ਹੋ ਜਾਵੇਗਾ। ਤਾਂ ਕੀ ਕਰਨਾ ਚਾਹੀਦਾ ਹੈ? ਗੋਲਡਨ ਚਾਂਸ ਲੈਣ ਵਾਲੇ ਹੋ ਨਾ। ਗੋਲਡਨ ਏਜ ਵਿੱਚ ਨਹੀਂ ਆਏ ਤਾਂ ਬ੍ਰਾਹਮਣ ਬਣਕੇ ਕੀ ਕੀਤਾ? ਇਸ ਲਈ ਬਾਪਦਾਦਾ ਸਨੇਹੀ ਬੱਚਿਆਂ ਨੂੰ ਫੇਰ ਵੀ ਸਮ੍ਰਿਤੀ ਦਿਵਾ ਰਹੇ ਹਨ, ਹੁਣ ਬਾਪ ਦੇ ਸਨੇਹ ਦੇ ਕਾਰਨ ਇੱਕ ਦਾ ਪਦਮਗੁਣਾ ਮਿਲਣ ਦਾ ਮੌਕਾ ਹੈ। ਹੁਣ ਜਿਨ੍ਹਾਂ ਅਤੇ ਉਨ੍ਹਾਂ ਨਹੀਂ ਹੈ। ਇੱਕ ਦਾ ਪਦਮਗੁਣਾ ਹੈ। ਫੇਰ ਹਿਸਾਬ ਕਿਤਾਬ ਜਿੰਨਾ ਅਤੇ ਉਨ੍ਹਾਂ ਦਾ ਬਣੇਗਾ। ਲੇਕਿਨ ਹਾਲੇ ਭੋਲੇਨਾਥ ਦੇ ਭਰਪੂਰ ਭੰਡਾਰੇ ਖੁਲ੍ਹੇ ਹੋਏ ਹਨ। ਜਿੰਨੇ ਚਾਹੇ ਜਿਨ੍ਹਾਂ ਚਾਹੇ ਲੈ ਸਕਦੇ ਹੋ। ਫੇਰ ਕਹਿਣਗੇ ਹੁਣ ਸਤਿਯੁਗ ਦੇ ਨੰਬਰਵਨ ਦੀ ਸੀਟ ਖਾਲੀ ਨਹੀਂ ਇਸ ਲਈ ਬਾਪ ਵਾਂਗ ਸੰਪੂਰਨ ਬਣੇ। ਮਹੱਤਵ ਨੂੰ ਜਾਣ ਕੇ ਮਹਾਨ ਬਣੇ। ਡਬਲ ਵਿਦੇਸ਼ੀ ਗੋਲਡਨ ਚਾਂਸ ਵਾਲੇ ਹੋ ਨਾ। ਜਦੋਂ ਇੰਨੀ ਲਗਨ ਨਾਲ ਵੱਧ ਰਹੇ ਹੋ, ਸਨੇਹੀ ਹੋ, ਸਹਿਯੋਗੀ ਹੋ ਤਾਂ ਹਰ ਗੱਲ ਵਿੱਚ ਸੰਪੂਰਨ ਲਕਸ਼ ਦੁਆਰਾ ਸੰਪੂਰਨਤਾ ਦੇ ਲਕਸ਼ਨ ਧਾਰਨ ਕਰੋ। ਲਗਨ ਨਹੀਂ ਹੁੰਦੀ ਤਾਂ ਇੱਥੇ ਕਿਵੇਂ ਪਹੁੰਚਦੇ! ਜਿਵੇਂ ਉੱਡਦੇ - ਉੱਡਦੇ ਪਹੁੰਚ ਗਏ ਹੋ ਇਵੇਂ ਹੀ ਸਦਾ ਉੱਡਦੀ ਕਲਾ ਵਿੱਚ ਉੱਡਦੇ ਰਹੋ। ਸ਼ਰੀਰ ਨਾਲ ਵੀ ਉੱਡਣ ਦੇ ਅਭਿਆਸੀ ਹੋ। ਆਤਮਾ ਵੀ ਸਦਾ ਉੱਡਦੀ ਰਹੇ। ਇਹ ਹੀ ਬਾਪਦਾਦਾ ਦਾ ਸਨੇਹ ਹੈ। ਅੱਛਾ-

ਸਦਾ ਸਫਲਤਾ ਸਵਰੂਪ ਬਣ ਸੰਕਲਪ, ਸਮਾਂ ਸਫਲ ਕਰਨ ਵਾਲੇ, ਹਰ ਕਰਮ ਵਿੱਚ ਸੇਵਾ ਦਾ ਉਮੰਗ ਉਤਸਾਹ ਰੱਖਣ ਵਾਲੇ, ਸਦਾ ਆਪਣੇ ਨੂੰ ਸੰਪੰਨ ਬਣਾਏ ਸੰਪੂਰਨ ਅਧਿਕਾਰ ਪਾਉਣ ਵਾਲੇ ਮਿਲੇ ਹੋਏ ਗੋਲਡਨ ਚਾਂਸ ਨੂੰ ਸਦਾ ਲੈਣ ਵਾਲੇ, ਇਵੇਂ ਫਾਲੇ ਫਾਦਰ ਕਰਨ ਵਾਲੇ ਸਪੁੱਤ ਬੱਚਿਆਂ ਨੂੰ, ਨੰਬਰਵਨ ਬੱਚਿਆਂ ਨੂੰ ਬਾਪਦਾਦਾ ਦਾ ਯਾਦਪਿਆਰ ਅਤੇ ਨਮਸਕਾਰ।

ਕਾਠਮੰਡੂ ਅਤੇ ਵਿਦੇਸ਼ੀ ਭਾਈ ਭੈਣਾਂ ਦੇ ਗਰੁੱਪ ਨਾਲ ਬਾਪਦਾਦਾ ਦੀ ਪ੍ਰਸ਼ੰਸਾ ਮੁਲਾਕਾਤ

1) ਸਾਰੇ ਸਦਾ ਆਪਣੇ ਨੂੰ ਵਿਸ਼ੇਸ਼ ਆਤਮਾਵਾਂ ਅਨੁਭਵ ਕਰਦੇ ਹੋ? ਸਾਰੇ ਵਿਸ਼ਵ ਵਿੱਚ ਅਜਿਹੀਆਂ ਵਿਸ਼ੇਸ਼ ਆਤਮਾਵਾਂ ਕਿੰਨੀਆਂ ਹੋਣਗੀਆਂ? ਜੇ ਕੋਈ ਵਿੱਚੋਂ ਕੋਈ ਗਾਇਨ ਹੈ, ਉਹ ਕੌਣ ਹੈ? ਤੁਸੀਂ ਹੋ ਨਾ। ਤਾਂ ਸਦਾ ਆਪਣੇ ਨੂੰ ਕੋਈ ਵਿੱਚੋਂ ਕੋਈ, ਕੋਈ ਵਿੱਚੋਂ ਵੀ ਕੋਈ ਅਜਿਹੀਆਂ ਸ੍ਰੇਸ਼ਠ ਆਤਮਾਵਾਂ ਸਮਝਦੇ ਹੋ? ਕਦੇ ਸੁਪਨੇ ਵਿੱਚ ਵੀ ਅਜਿਹਾ ਨਹੀਂ ਸੋਚਿਆ ਹੋਵੇਗਾ ਕਿ ਇੰਨੀਆਂ ਸ੍ਰੇਸ਼ਠ ਆਤਮਾਵਾਂ ਬਣਾਂਗੇ ਲੇਕਿਨ ਸਾਕਾਰ ਰੂਪ ਵਿੱਚ ਅਨੁਭਵ ਕਰ ਰਹੇ ਹੋ। ਤਾਂ ਸਦਾ ਆਪਣਾ ਇਹ ਸ੍ਰੇਸ਼ਠ ਭਾਗਿਆ ਸਮ੍ਰਿਤੀ ਵਿੱਚ ਰਹਿੰਦਾ ਹੈ? ਵਾਹ ਮੇਰਾ ਸ੍ਰੇਸ਼ਠ ਭਾਗਿਆ। ਜੋ ਭਗਵਾਨ ਨੇ ਖੁਦ ਤੁਹਾਡਾ ਭਾਗਿਆ ਬਣਾਇਆ ਹੈ। ਡਾਇਰੈਕਟ ਭਗਵਾਨ ਨੇ ਭਾਗਿਆ ਦੀ ਲਕੀਰ ਖਿੱਚੀ, ਅਜਿਹਾ ਸ੍ਰੇਸ਼ਠ ਭਾਗਿਆ ਹੈ। ਜਦੋਂ ਇਹ ਸ੍ਰੇਸ਼ਠ ਭਾਗਿਆ ਸਮ੍ਰਿਤੀ ਵਿੱਚ ਰਹਿੰਦਾ ਹੈ ਤਾਂ ਖੁਸ਼ੀ ਵਿੱਚ ਬੁੱਧੀ ਰੂਪੀ ਪੈਰ ਇਸ ਧਰਤੀ ਤੇ ਨਹੀਂ ਰਹਿੰਦੇ। ਅਜਿਹਾ ਸਮਝਦੇ ਹੋ ਨਾ। ਉਵੇਂ ਵੀ ਫਰਿਸ਼ਤਿਆਂ ਦੇ ਪੈਰ ਧਰਤੀ ਤੇ ਨਹੀਂ ਹੁੰਦੇ। ਸਦਾ ਉਪਰ। ਤਾਂ ਤੁਹਾਡੇ ਬੁੱਧੀ ਰੂਪੀ ਪੈਰ ਕਿੱਥੇ ਰਹਿੰਦੇ ਹਨ? ਹੇਠਾਂ ਧਰਤੀ ਤੇ ਨਹੀਂ। ਦੇਹ - ਅਭਿਮਾਨ ਵੀ ਧਰਨੀ ਹੈ। ਦੇਹ - ਅਭਿਮਾਨ ਦੀ ਧਰਤੀ ਤੋਂ ਉਪਰ ਰਹਿਣ ਵਾਲੇ। ਇਸ ਨੂੰ ਕਿਹਾ ਜਾਂਦਾ ਹੈ ਫਰਿਸ਼ਤਾ। ਤਾਂ ਕਿੰਨੇ ਟਾਈਟਲ ਹਨ - ਭਾਗਿਆਵਾਨ ਹੋ, ਫਰਿਸ਼ਤੇ ਹੋ, ਸਿਕਿਲੌਧੇ ਹੋ - ਜੇ ਵੀ ਸ੍ਰੇਸ਼ਠ ਟਾਈਟਲ ਹਨ ਉਹ ਸਭ ਤੁਹਾਡੇ ਹਨ। ਤਾਂ ਇਸੇ ਖੁਸ਼ੀ ਵਿੱਚ ਨੱਚਦੇ ਰਹੋ। ਸਿਕਿਲੌਧੇ ਧਰਤੀ ਤੇ ਪੈਰ ਨਹੀਂ ਰੱਖਦੇ, ਸਦਾ ਝੂਲੇ ਵਿੱਚ ਰਹਿੰਦੇ ਕਿਉਂਕਿ ਹੇਠਾਂ ਧਰਤੀ ਤੇ ਰਹਿਣ ਦੇ ਅਭਿਆਸੀ ਤਾਂ 63 ਜਨਮ ਰਹੇ। ਉਸਦਾ ਅਨੁਭਵ ਕਰਕੇ ਵੇਖ ਲਿਆ। ਧਰਤੀ ਉੱਤੇ, ਮਿੱਟੀ ਵਿੱਚ ਰਹਿਣ ਨਾਲ ਮੈਲੇ ਹੋ ਗਏ। ਅਤੇ ਹੁਣ ਸਿਕਿਲੌਧੇ ਬਣੇ ਤਾਂ ਸਦਾ ਧਰਤੀ ਤੋਂ ਉਪਰ ਰਹਿਣਾ। ਮੈਲੇ ਨਹੀਂ, ਸਦਾ ਸਵੱਛ। ਸੱਚੀ ਦਿਲ, ਸਾਫ਼ ਦਿਲ ਵਾਲੇ ਬੱਚੇ ਸਦਾ ਬਾਪ ਦੇ ਨਾਲ ਰਹਿੰਦੇ ਹਨ ਕਿਉਂਕਿ ਬਾਪ ਵੀ ਸਦਾ ਸਵੱਛ ਹੈ ਨਾ। ਤਾਂ ਬਾਪ ਦੇ ਨਾਲ ਰਹਿਣ ਵਾਲੇ ਵੀ ਸਦਾ ਸਵੱਛ ਹਨ। ਬਹੁਤ ਅੱਛਾ, ਮਿਲਣ ਮੇਲੇ ਵਿੱਚ ਪਹੁੰਚ ਗਏ। ਲਗਨ ਨੇ ਮਿਲਣ ਮਨਾਉਣ ਦੇ ਲਈ ਪਹੁੰਚਾ ਹੀ ਦਿੱਤਾ। ਬਾਪਦਾਦਾ ਬੱਚਿਆਂ ਨੂੰ ਵੇਖ ਖੁਸ਼ ਹੁੰਦੇ ਹਨ ਕਿਉਂਕਿ ਬੱਚੇ ਨਹੀਂ ਤਾਂ ਬਾਪ ਵੀ ਇਕੱਲਾ ਕੀ ਕਰੇਗਾ। ਭਲੇ ਪਧਾਰੇ ਆਪਣੇ ਘਰ ਵਿੱਚ। ਭਗਤ ਲੋਕੀ ਯਾਤਰਾ ਤੇ ਨਿਕਲਦੇ ਤਾਂ ਕਿੰਨਾ ਕਠਿਨ ਰਸਤਾ ਕਰਾਸ ਕਰਦੇ ਹਨ। ਤੁਸੀਂ ਤਾਂ ਕਾਠਮੰਡੂ ਤੋਂ ਬਸ ਵਿੱਚ ਆਏ ਹੋ। ਮੌਜ ਮਨਾਉਂਦੇ ਹੋਏ ਪਹੁੰਚ ਗਏ। ਅੱਛਾ-

ਲੰਡਨ ਗਰੁੱਪ:- ਸਾਰੇ ਸਨੇਹ ਦੇ ਸੂਤਰ ਵਿੱਚ ਬਣੇ ਹੋਏ ਬਾਪ ਦੇ ਮਾਲਾ ਦੇ ਮਣਕੇ ਹੋ ਨਾ! ਮਾਲਾ ਦਾ ਐਨਾ ਮਹੱਤਵ ਕਿਉਂ ਬਣਿਆ ਹੈ? ਕਿਉਂਕਿ ਸਨੇਹ ਦਾ ਸੂਤਰ ਸਭ ਤੋਂ ਸ੍ਰੇਸ਼ਠ ਸੂਤਰ ਹੈ। ਤਾਂ ਸਨੇਹ ਦੇ ਸੂਤਰ ਵਿੱਚ ਸਭ ਇੱਕ ਬਾਪ ਦੇ ਬਣੇ ਹੋਏ ਇਸ ਦਾ ਯਾਦਗਾਰ ਮਾਲਾ

ਹੈ। ਜਿਸ ਦਾ ਇੱਕ ਬਾਪ ਦੂਸਰਾ ਨਹੀਂ ਕੋਈ ਹੈ ਉਹ ਹੀ ਇੱਕ ਹੀ ਸਨੇਹ ਦੇ ਸੂਤਰ ਵਿੱਚ ਮਾਲਾ ਦੇ ਮਣਕੇ ਬਣ ਪਿਰੇਏ ਜਾਂਦੇ ਹਨ। ਸੂਤਰ ਇੱਕ ਹੈ ਅਤੇ ਦਾਨੇ ਕਈ ਹਨ। ਤਾਂ ਇਹ ਇੱਕ ਬਾਪ ਦੇ ਸਨੇਹ ਦੀ ਨਿਸ਼ਾਨੀ ਹੈ। ਤਾਂ ਇਵੇਂ ਆਪਣੇ ਨੂੰ ਮਾਲਾ ਦੇ ਮਣਕੇ ਸਮਝਦੇ ਹੋ ਨਾ! ਜਾਂ ਸਮਝਦੇ ਹੋ 108 ਵਿੱਚ ਤਾਂ ਬਹੁਤ ਘੱਟ ਆਉਣਗੇ? ਕੀ ਸਮਝਦੇ ਹੋ? ਇਹ ਤਾਂ 108 ਦਾ ਨੰਬਰ ਨਿਮਿਤ ਮਾਤਰ ਹੈ। ਜੇ ਵੀ ਬਾਪ ਦੇ ਸਨੇਹ ਵਿੱਚ ਸਮਾਏ ਹੋਏ ਹਨ ਉਹ ਗਲੇ ਦੀ ਮਾਲਾ ਦੇ ਮੇਤੀ ਹਨ ਹੀ। ਜੇ ਇਵੇਂ ਇੱਕ ਦੀ ਲਗਨ ਵਿੱਚ ਮਗਨ ਰਹਿਣ ਵਾਲੇ ਹਨ ਤਾਂ ਮਗਨ ਅਵਸਥਾ ਨਿਰਵਿਘਨ ਬਣਾਉਂਦੀ ਹੈ ਅਤੇ ਨਿਰਵਿਘਨ ਆਤਮਾਵਾਂ ਦਾ ਹੀ ਗਾਇਨ ਅਤੇ ਪੂਜਨ ਹੁੰਦਾ ਹੈ। ਸਭ ਤੋਂ ਜ਼ਿਆਦਾ ਗਾਇਨ ਕੌਣ ਕਰਦਾ ਹੈ? ਜੇਕਰ ਇੱਕ ਬੱਚੇ ਦਾ ਵੀ ਗਾਇਨ ਨਾ ਕਰੀਏ ਤਾਂ ਬੱਚਾ ਰੁੱਸ ਜਾਵੇਗਾ ਇਸ ਲਈ ਬਾਬਾ ਹਰ ਇੱਕ ਬੱਚੇ ਦਾ ਗਾਇਨ ਕਰਦੇ ਹਨ ਕਿਉਂਕਿ ਹਰ ਇੱਕ ਬੱਚਾ ਆਪਣਾ ਅਧਿਕਾਰ ਸਮਝਦਾ ਹੈ। ਅਧਿਕਾਰ ਦੇ ਕਾਰਨ ਹਰ ਇੱਕ ਆਪਣਾ ਹੱਕ ਸਮਝਦਾ ਹੈ। ਬਾਪ ਦੀ ਗਤੀ ਐਨੀ ਫਾਸਟ ਹੈ ਜੇ ਹੋਰ ਕੋਈ ਇਹਨੀ ਫਾਸਟ ਸਪੀਡ ਵਾਲਾ ਹੈ ਹੀ ਨਹੀਂ। ਇੱਕ ਹੀ ਸੈਕਿੰਡ ਵਿੱਚ ਅਨੇਕਾਂ ਨੂੰ ਰਾਜ਼ੀ ਕਰ ਸਕਦਾ ਹੈ। ਤਾਂ ਬਾਪ ਬੱਚਿਆਂ ਨਾਲ ਬਿਜ਼ੀ ਰਹਿੰਦੇ ਬੱਚੇ ਬਾਪ ਵਿੱਚ ਬਿਜ਼ੀ ਰਹਿੰਦੇ। ਬਾਪ ਦਾ ਬਿਜਨੈਸ ਹੀ ਬੱਚਿਆਂ ਦਾ ਹੈ।

ਅਵਿਨਾਸ਼ੀ ਰਤਨ ਬਣੇ ਹੋ, ਇਸਦੀ ਮੁਬਾਰਕ ਹੋ। 10 ਸਾਲ ਜਾਂ 15 ਸਾਲਾਂ ਤੋਂ ਮਾਇਆ ਤੋਂ ਜੇਤੂ ਰਹੇ ਹੋ - ਇਸ ਦੀ ਮੁਬਾਰਕ ਹੋਵੇ। ਅੱਗੇ ਸੰਗਮਯੁਗ ਪੂਰਾ ਹੀ ਜੇਤੂ ਰਹੋ। ਸਾਰੇ ਪੱਕੇ ਹੋ ਇਸ ਲਈ ਬਾਪਦਾਦਾ ਅਜਿਹੇ ਪੱਕੇ ਅਚੱਲ ਬੱਚਿਆਂ ਨੂੰ ਵੇਖ ਖੁਸ਼ ਹਨ। ਹਰ ਇੱਕ ਬੱਚੇ ਦੀ ਵਿਸ਼ੇਸ਼ਤਾ ਨੇ ਬਾਪ ਦਾ ਬਣਾਇਆ ਹੈ, ਅਜਿਹਾ ਕੋਈ ਬੱਚਾ ਨਹੀਂ ਜਿਸ ਵਿੱਚ ਵਿਸ਼ੇਸ਼ਤਾ ਨਾ ਹੋਵੇ ਇਸ ਲਈ ਬਾਪਦਾਦਾ ਹਰ ਇੱਕ ਬੱਚੇ ਦੀ ਵਿਸ਼ੇਸ਼ਤਾ ਵੇਖ ਖੁਸ਼ ਹੁੰਦੇ ਹਨ। ਨਹੀਂ ਤਾਂ ਕੋਟਾਂ ਵਿਚੋਂ ਕੋਈ, ਕੋਈ ਵਿਚੋਂ ਕੋਈ ਤੁਸੀਂ ਕਿਉਂ ਬਣੇ! ਜ਼ਰੂਰ ਕੋਈ ਵਿਸ਼ੇਸ਼ਤਾ ਹੈ। ਕੋਈ ਕਿਹੜਾ ਰਤਨ ਹੈ, ਕੋਈ ਕਿਹੜਾ? ਵੱਖ - ਵੱਖ ਵਿਸ਼ੇਸ਼ਤਾਵਾਂ ਦੇ 9 ਰਤਨ ਗਾਏ ਹੋਏ ਹਨ। ਹਰ ਇੱਕ ਰਤਨ ਵਿਸ਼ੇਸ਼ ਵਿਘਨ ਵਿਨਾਸ਼ਕ ਹੁੰਦਾ ਹੈ। ਤਾਂ ਤੁਸੀਂ ਸਭ ਵੀ ਵਿਘਨ ਵਿਨਾਸ਼ਕ ਹੋ।

ਵਿਦੇਸ਼ੀ ਭਾਈ ਭੈਣਾਂ ਦੇ ਯਾਦ ਪਿਆਰ ਅਤੇ ਚਿੱਠੀਆਂ ਦਾ ਰਿਸਪੌਂਡ ਦਿੰਦੇ ਹੋਏ

ਸਾਰੇ ਸਨੇਹੀ ਬੱਚਿਆਂ ਦਾ ਸਨੇਹ ਪਾਇਆ। ਸਭ ਦੇ ਦਿਲ ਦੇ ਉਮੰਗ ਅਤੇ ਉਤਸਾਹ ਬਾਪ ਦੇ ਕੋਲ ਪਹੁੰਚਦੇ ਹਨ ਅਤੇ ਜਿਵੇਂ ਉਮੰਗ ਉਤਸਾਹ ਨਾਲ ਅੱਗੇ ਵੱਧ ਰਹੇ ਹੋ - ਸਦਾ ਅੱਗੇ ਵਧਣ ਵਾਲੇ ਬੱਚਿਆਂ ਦੇ ਉਪਰ ਬਾਪਦਾਦਾ ਅਤੇ ਪਰਿਵਾਰ ਦੀ ਵਿਸ਼ੇਸ਼ ਬਲੈਸਿੰਗ ਹੈ। ਇਸੇ ਬਲੈਸਿੰਗ ਦੁਆਰਾ ਅੱਗੇ ਵਧਦੇ ਰਹੋਗੇ ਅਤੇ ਦੂਸਰਿਆਂ ਨੂੰ ਵੀ ਅੱਗੇ ਵਧਾਉਂਦੇ ਰਹੋਗੇ। ਅੱਛੀ ਸੇਵਾ ਵਿੱਚ ਰੇਸ ਕਰ ਰਹੇ ਹੋ। ਜਿਵੇਂ ਉਮੰਗ ਉਤਸਾਹ ਵਿੱਚ ਰੇਸ ਕਰ ਰਹੇ ਹੋ ਇਵੇਂ ਹੀ ਅਵਿਨਾਸ਼ੀ ਉਨਤੀ ਨੂੰ ਪਾਉਂਦੇ ਰਹਿਣਾ। ਤਾਂ ਅੱਛਾ ਨੰਬਰ ਅੱਗੇ ਲੈ ਲਵੋਗੇ। ਸਾਰੇ ਆਪਣੇ ਨਾਮ, ਵਿਸ਼ੇਸ਼ਤਾ ਨਾਲ ਯਾਦ ਸਵੀਕਾਰ ਕਰਨਾ। ਹੁਣ ਵੀ ਸਾਰੇ ਬੱਚੇ ਆਪਣੀਆਂ - ਆਪਣੀਆਂ ਵਿਸ਼ੇਸ਼ਤਾਵਾਂ ਨਾਲ ਬਾਪਦਾਦਾ ਦੇ ਸਾਹਮਣੇ ਹੋ ਇਸ ਲਈ ਪਦਮਗੁਣਾ ਯਾਦਪਿਆਰ।

ਦਾਦੀ ਚੰਦਰਮਣੀ ਨੇ ਪੰਜਾਬ ਜਾਣ ਦੀ ਛੁੱਟੀ ਲਈ:-

ਸਾਰੇ ਬੱਚਿਆਂ ਨੂੰ ਯਾਦਪਿਆਰ ਵੀ ਦੇਣਾ ਅਤੇ ਵਿਸ਼ੇਸ਼ ਸੁਨੇਹਾ ਦੇਣਾ ਕਿ ਉੱਡਦੀ ਕਲਾ ਵਿੱਚ ਜਾਣ। ਦੂਸਰਿਆਂ ਨੂੰ ਉਡਾਉਣ ਦੇ ਲਈ ਸਮਰਥ ਸਵਰੂਪ ਧਾਰਨ ਕਰੋ। ਕਿਵੇਂ ਦੇ ਵੀ ਵਾਤਾਵਰਨ ਵਿੱਚ ਉੱਡਦੀ ਕਲਾ ਦੁਆਰਾ ਅਨੇਕ ਆਤਮਾਵਾਂ ਨੂੰ ਉਡਾਉਣ ਦਾ ਅਨੁਭਵ ਕਰਵਾ ਸਕਦੇ ਹੋ। ਇਸ ਲਈ ਸਾਰਿਆਂ ਨੂੰ, ਯਾਦ ਅਤੇ ਸੇਵਾ ਨਾਲ - ਨਾਲ ਚਲਦੀ ਰਹੇ, ਇਹ ਵਿਸ਼ੇਸ਼ ਸਮ੍ਰਿਤੀ ਦਵਾਉਣਾ। ਬਾਕੀ ਤਾਂ ਸਾਰੇ ਸਿਕਿਲਧੇ ਹਨ। ਅੱਛੀ ਵਿਸ਼ੇਸ਼ਤਾਵਾਂ ਵਾਲੀਆਂ ਆਤਮਾਵਾਂ ਹਨ। ਸਭ ਨੂੰ ਆਪਣੀ - ਆਪਣੀ ਵਿਸ਼ੇਸ਼ਤਾ ਨਾਲ ਯਾਦਪਿਆਰ ਸਵੀਕਾਰ ਹੋਵੇ। ਅੱਛਾ ਹੈ ਡਬਲ ਪਾਰਟ ਵਜ਼ਾ ਰਹੀ ਹੋ। ਬੇਹੱਦ ਦੀਆਂ ਆਤਮਾਵਾਂ ਦੀ ਇਹ ਨਿਸ਼ਾਨੀ ਹੈ - ਜਿਸ ਵਕਤ ਜਿੱਥੇ ਲੋੜ ਹੈ, ਉੱਥੇ ਪਹੁੰਚਣਾ। ਅੱਛਾ।

ਵਰਦਾਨ:- ਸੇਵਾ ਵਿੱਚ ਵਿਘਨਾਂ ਨੂੰ ਉਨਤੀ ਦੀ ਪੌੜੀ ਸਮਝ ਅੱਗੇ ਵੱਧਣ ਵਾਲੇ ਨਿਰਵਿਘਨ, ਸੱਚੇ ਸੇਵਧਾਰੀ ਭਵ ਸੇਵਾ ਬ੍ਰਾਹਮਣ ਜੀਵਨ ਨੂੰ ਸਦਾ ਨਿਰਵਿਘਨ ਬਣਾਉਣ ਦਾ ਸਾਧਨ ਵੀ ਹੈ ਅਤੇ ਫੇਰ ਸੇਵਾ ਵਿੱਚ ਹੀ ਵਿਘਨਾਂ ਦਾ ਪੇਪਰ ਵੀ ਜ਼ਿਆਦਾ ਆਉਂਦਾ ਹੈ। ਨਿਰਵਿਘਨ ਸੇਵਾਧਾਰੀ ਨੂੰ ਸੱਚਾ ਸੇਵਾਧਾਰੀ ਕਿਹਾ ਜਾਂਦਾ ਹੈ। ਵਿਘਨ ਆਉਣਾ ਇਹ ਵੀ ਡਰਾਮੇ ਵਿੱਚ ਨੂੰਧ ਹੈ। ਆਉਣੇ ਹੀ ਹਨ ਅਤੇ ਆਉਂਦੇ ਹੀ ਰਹਿਣਗੇ ਕਿਉਂਕਿ ਇਹ ਵਿਘਨ ਜਾਂ ਪੇਪਰ ਅਨੁਭਵੀ ਬਣਾਉਂਦੇ ਹਨ। ਇੰਨਾਂ ਨੂੰ ਵਿਘਨ ਨਾ ਸਮਝ, ਅਨੁਭਵ ਦੀ ਉਨਤੀ ਹੋ ਰਹੀ ਹੈ - ਇਸ ਭਾਵ ਨਾਲ ਵੇਖੋ ਤਾਂ ਉਨਤੀ ਦੀ ਪੌੜੀ ਅਨੁਭਵ ਹੋਵੇਗੀ ਅਤੇ ਅੱਗੇ ਵਧਦੇ ਰਹੋਗੇ।

ਸਲੋਗਨ:- ਵਿਘਨ ਰੂਪ ਨਹੀਂ, ਵਿਘਨ ਵਿਨਾਸ਼ਕ ਬਣੇ।
